

14 ta' Dicembru, 1953.

**Imhallfin :**

Is-S.T.O. Dr. L. A. Camilleri, LL.D., *President*;

L-Onor. Dr. A.J. Montanaro Gauci, LL.D.

L-Onor. Dr. W. Harding, B.Litt., LL.D.

*Antonio Xuereb versus Maria Xuereb*

**Separazzjoni Personali — Abbandun — Ingurji Gravi —  
Debiti Konjugali — Art. 48 u 54 tal-Kodiċi Civili.**

*Bieċ l-abbandun tal-konjuġi jista' jagħti lok għas-separazzjoni personali, mhux biżżejjed li jkun hemm l-allontanament materjali mid-dar konjugali, imma jekk illi dak l-allontanament ikun mingħajr għusta kawża, u illi jipprolunga ruħu mingħajr għusta kawża għal sentejn jew iżjed.*

*Imma jekk fiż-żmien ta' l-allontanament kien hemm xi perijodu li fih kien hemm pendenti proceduri ta' separazzjoni personali, dak il-*

perjodu ma għandux jiġi komputat fil-kalkolu tas-sentejn. B'mod li, jekk il-mara tkun allontanat ruħha bla raġuni tajba mid-dar ta' tenegħa, u fil-ismien li damet bogħod minn dik id-dar hiġa għamlet wi proceduri ta' separazzjoni personali kontra tenegħu, iż-żmien li damet sejra l-kawża tas-separazzjoni, avvolġja l-istitu tagħha jkun sfavorevoli għall-mara, ma għandux jiġi komputat fis-sentejn ta' għam. fil-pendenza tal-kawża tas-separazzjoni l-ligi tagħti lill-mara, oġġ jekk attridi kemm jekk konvenuta, id-dritt ta' tibbiġħed mid-dar ta' tenegħa sakemm iddum il-kawża tas-separazzjoni, dritt li l-ligi tagħtiha inkondizzjonatament; u għalhekk fil-ismien li damu sejin dawh il-proceduri hiġa kollha raġuni tajba b'ie: tuggħod imbiogħda mid-dar konjugal.

*Imma: L-abbandun u l-persistenza fl-abbandun għal smien twil bla raġuni tajba jikkostitwixxi ingurja gravi, jekk l-abbandun fid-dirkustanzi tal-kat ikollu karattru ingurju; u għalhekk dak l-abbandun li ma jikkostitwixx motivu ta' separazzjoni minnabba li ma damu sentejn jew iżjed, jista' jiġġustifika t-talba għas-separazzjoni jekk ikollu karattru ingurju. U dik l-ingurja tkompli tikber bl-akkużi li tkun għamlet il-mara kontra r-raġel fil-kawża tas-separazzjoni u li fiha dawh l-akkużi rriżultaw li mhumiex veri. Il-fatt li l-mara tichad lir-raġel id-debitu konjugali kapriciozament jikkostitwixxi wkoll ingurja gravi li tiġġustifika t-talba tagħu għas-separazzjoni personali.*

Il-Qorti, — Rat id-citazzjoni ta' Antonio Xuereb kontra Maria mart l-istess Antonio Xuereb, quddiem il-Qorti tal-Magistrati tal-Palizzja Gudizzjarja ta' Għawdex fil-Kompetenza Superjuri bħala Qorti Civili, fejn qal illi huwa jinsab abbandunat minn marta, il-konvenuta, għal iżjed minn sentejn, u dina rendiet ruħha kolpevoli ta' ingurji gravi kontra tiegħu, kif kellu jiġi pruvat fil-kors tal-kawża; u billi l-instanti jinsab awtorizzat b'ie jipromwovi dan il-gudizzju b'digriet ta' dik il-Qorti fil-Gurisdizzjoni Volontarja Tagħha tas-7 ta' Novembru 1952 (dok. A); talab li, wara li jingħataw id-dikjarazzjonijiet u l-provvedimenti opportuni, tiġi minn dik il-Qorti dikjarata bejn il-kontendenti s-separazzjoni personali tagħhom għall-kawzi fuq espressi; u jiġi deċiż li hemm lok kontra tagħha għall-applikazzjoni ta' l-art. 56 u 57 tal-Kodiċi Civili; salv u impregudikat kwalunkwe dritt iehor.

Bl-ispejjeż, komprizi dawk tar-rikors tal-31 ta' Ottubru 1952 quddiem dik il-Qorti fil-Gurisdizzjoni Volontarja Tagħha;

*Omissis;*

Ra' is-sentenza tal-Qorti Ċivili ta' Ghawdex ta' l-4 ta' Marzu 1953, li ɋaħdet it-talba, bl-ispejjeż; billi kkunsidrat;

Illi ma hemmx kuntrast bejn il-partijiet li huma żżewġu f'Gunju 1947, u miż-żwieġ taqħhom kellhom tliet itfal. Preżentement mhumiex ighixu flimkien, u ilhom ighixu hekk separati mill-10 ta' Frar 1950, meta l-konvenuta telqet mid-dar ta' żewġha;

B'sentenza ta' dik il-Qorti mogħtija fit-18 ta' Jannar, 1952..... gie dikjarat illi l-imsemmija Maria Xuereb idde-kadjet mid-dritt għall-alimenti kontra żewġha, billi gie rite-nut illi f'dik l-okkażjoni hija telqet mid-dar konjugali min-ghajr raġuni valida u rruftat li tmur lura, non ostanti li kienet giet interpellata minn żewġha biex tirritorna b'żewġ it-tri uffiċjali..... wahda ta' l-20 ta' Frar 1950, u l-oħra tal-5 ta' April 1951;

Irriżulta illi xi hmistax wara li l-konvenuta abbandunat lil żewġha..... Sadattant saru diversi trattativi bejn il-partijiet biex jissir separazzjoni bonarja, iżda ma waslux għall-ftehim, u fit-8 ta' Novembru 1950 il-konvenuta ppreżentat rikors quddiem dina l-Qorti fil-Gurisdizzjoni Volontarja Tagħha għas-separazzjoni personali..... Intant, fid-19 ta' April 1951 l-attur ippreżenta ɋitazzjoni kontra martu għad-dekadenza mid-dritt għall-alimenti, għa msemmija, u fit-8 ta' Gunju 1951 il-konvenuta pproponiet kontra żewġha l-kawża tas-separazzjoni, li giet deċiża kontra taqħha, billi t-talba giet miħhuda, u fl-istess jum giet maqtugħha l-kawża intentata minn żewġha fis-sens li għa ntqal;

In segwitu, fis-7 ta' Mejju 1952, il-konvenuta għamlet attira uffiċjali lill-attur, fejn infurmatu illi hija kienet pronta biex terġa' tmur toqghod miegħu; iżda fteit wara, u preċiżament fid-29 ta' Mejju 1952, l-attur għamel rikors..... U-konvenuta allura reġgħet baqħtet ittra fl-istess sens lill-attur, per mezz ta' l-Avukat Fortunato Mizzi, u għal dina l-ittra l-attur wieġeb illi huwa ma jridhiex miegħu; u fil-31 ta' Ottubru 1952 reġa' għamel rikors, li gie dekretat fis-7 ta'

Novembru 1952, li bili beda l-proċedura prezenti. Iċ-ċitazzjoni prezenti gie' prezentata fil-24 ta' Novembru 1952;

Illi l-attur qiegħed jibbaża l-istanza tiegħu fuq żewġ motivi; wisbe' l-abbandun għal aktar minn sentejn u l-iehor ingur, i' gravi;

Dwa l-ewwel motiv li fuqu l-attur qiegħed jibbaża t-talba tiegħu għas-separazzjoni, skond l-art. 48 tal-Kodiċi Civili (Kap. 23), "wahda mill-persuni miżżewġin flimkien tista' titlob il-firda jekk, għal s'nejn jew iżjed, tigi abbandunata mill-oħra mingħajr raġuni tajba";

Għalhekk, skond dana l-artikolu, biex l-abbandun ikun jista' jagħti lok għas-separazzjoni personali, mhux biżżejjed illi jkun hemm allontanament materjali mid-dar konjugali, imma jehtieg' illi tali allontanament ikun mingħajr raġuni valida; mhux biss, imma wkoll li jipperdura għal sentejn jew iżjed. Fi kliem ieħor, jehtieg' illi tali abbandun jeffettwa ruħu mingħajr raġuni tajba, għal sentejn jew iżjed;

Mill-fatti li rriżultaw pruvati, għa' riportati, jidher illi l-konvenuta ilha li telqet mid-dar ta' żewġha mill-10 ta' Frar 1950, u għalhekk minn dik id-data sa meta nbdiet il-proċedura prezenti fil-31 ta' Ottubru 1952 bil-prezentata tar-rikors quddiem din il-Qorti fil-Gurisdizzjoni Volontarja Tagħha da parti ta' l-attur għaddew aktar minn sentejn; u għalhekk hemm allontanament mid-dar konjugali għal aktar minn sentejn;

Intqal ukoll illi l-konvenuta kienet telqet mid-dar konjugali mingħajr raġuni tajba. Izda l-konvenuta tippretendi illi għall-finjiet tal-komputu ta' sentejn imsemmija mill-art. 48 ma jistgħux jigu mehuda in konsiderazzjoni ta' l-perijodu li għadda mit-3 ta' Frar 1951 sat-18 ta' Frar 1952, billi matul dak iż-żmien kien hemm pendenti bejn il-partijiet kawża ta' separazzjoni intentata mill-konvenuta kontra l-attur (ċitazz. nru. 40/1951), u lanqas il-perijodu mis-6 ta' Gunju 1952 'il quddiem, meta l-partijiet ftehm u quddiem il-Qorti ta' Gurisdizzjoni Volontarja li jmorru joqogħdu flimkien appena l-attur isib jikri;

Tabilhaqq, skond l-art. 54, fil-pendenza tal-kawża tas-separazzjoni l-mara, attriċi jew konvenuta, hija awtorizzata

titlaq mid-dar ta' żewġha, purkè ma tirrifjutax li tmur tgħix fil-post li jassenjalha żewġha u ma thallix il-post għal xejn b'xejn. Għalhekk matul dawk iż-żmien kollu li damet miexja dik il-kawża tas-separazzjoni ma jistax jingħad illi l-allontanament tal-konvenuta mid-dar konjugali kien mingħajr raġuni tajba, una volta li hija kienet awtorizzata mill-istess liġi ma tgħix mar-raġel. Għalhekk lanqas jista' jingħad illi l-allontanament tal-konvenuta mid-dar konjugali baqa' jipperdura mingħajr raġuni tajba għal sentejn shaħ, una volta li mill-perijodu kollu ta' sentejn u tmien xhur, li fil damet barra mid-dar konjugali l-konvenuta, sena jew kważi minn-hom hija kienet awtorizzata mill-liġi tgħix barra mid-dar konjugali;

Ma jistax għaldaqstant jingħad illi dina l-kawża giet pruvata;

L-attur, però, qiegħed jibbaża t-talba tiegħu fuq kawża oħra wkoll, u ejoè fuq ingurji gravi;

Hu risaput illi l-ingurji gravi jistgħu jirriżultaw minn kliem jew minn fatti; iżda l-attur ma ppruvax, u lanqas jippretendi illi l-konvenuta ngurjat bil-kliem lill-attur; però jippretendi illi, jekk l-abbandun tad-dar konjugali da parti tal-konvenuta ma jirrivestix l-element kollu rikjest mill-art. 48 għa msemmi, jammonta però għal ingurja gravi, u għalhekk jagħti lok għas-separazzjoni personali;

Hu veru illi, skond id-dottrina (Baudry, Delle Persone, Vol. IV, no. 44, 45, 46 u 47, u Laurent, Diritto Civile, Vol. III, para. 195), u anki skond il-ġurisprudenza tal-Qrati Tagħna (v. Vol. VIII, p. 876, Vol. XXI—II—344, u Vol. XXVI—II—9), l-abbandun mhux protratt għa-ż-żmien kollu rikjest mill-liġi bhala kawża tas-separazzjoni, jista' jiġi meħud in konsiderazzjoni bhala ingurja; però mhux kwalsijasi abbandun ingustifikat jista' jiġi kunsidrat bhala ingurja gravi, imma dak biss li jkun akkompanjat minn cirkustanzi tali li jattribwulu karattru ingurjuż. Infatti, kieku kellu jiġi ritenut diversament, almenu għall-finijiet tal-liġi tagħna, ma kienx ikun hemm għalfejn il-liġi timponi l-kondizzjoni illi, biex ikun jista' jagħti lok għas-separazzjoni, jeħtieġ li jipperdura għal sentejn, għaliex dik il-kondizzjoni kienet tkun super-

fuwa;

Għalhekk, biex jiġi deciz jekk l-abbandun jammontax għal ingurja, jiddependi miċ-ċirkustanzi kollha, u huwa kwistjoni ta' fatt. Hekk, pereżempju, ġie deciz mill-Prim'Awla tal-Qorti Civili tal-Maestà Tagħha r-Regina fil-kawża "Carmela Meilak vs. Antonio Meilak" deciza fil-25 ta' Ottubru 1911 (Vol. XXI—II—344):— "Atteso che l'ingiusto abbandono della casa coniugale è per sé stesso una causa per la quale il coniuge possa domandare la separazione, e quando non è protrato per il tempo contemplato dalla legge l'abbandonare nell'ingligenza la moglie ed i propri figli, specialmente quando costoro, come nel caso, sono di così tenera età da non poter provvedere a sé stessi, costituisce una crudeltà, una barbarie, una sevizia ed una ingiuria";

Issa, fil-każ in ispeċje ma jidherx illi l-abbandun da parti tal-konvenuta ta'd-dar konjugali jirrivesti ebda karattru ingurjuż. Infatti, għalkemm il-konvenuta telqet mid-dar konjugali għal ebda raġuni tajba, ma jidherx illi hemm ebda ċirkustanza oħra li kienet tirrendi dana l-aġir tagħha ingurjuż. Hu veru illi hija damet sat-8 ta' Novembru 1950 biex tibda l-proċeduri għas-separazzjoni, però matul dak iż-żmien ġie pruvat li kienet sara diversi trattativi għas-separazzjoni bonarja. Mhux biss, imma wara li tilfet il-kawża tas-separazzjoni, billi ma rriżultat ebda haġa serja, la minn banda u lanqas mill-oħra, li fuqha seggħet tiġi mogħtija s-separazzjoni, ftit xhur wara, u preċiżament fis-7 ta' Mejju 1952, hija nformat lill-żewġha b'ittra uffiċjali li hija kienet pronta biex terġa tmur miegħu; u meta għamel ir-rikors għas-separazzjoni, u deheru quddiem il-Qorti, hija aċċettat li tmur miegħu malli jikri. Meta żewġha ma segwiex il-ftehim li kien sar quddiem il-Qorti, hija reggħet kibbitlu ittra fi-istess sens, u, non ostante li l-attur reġa' għamel rikors u istitwixxa dan il-gudizzju, hija baqgħet iżżomnu l-istess atteggiament tagħha li trid tmur toqgħod ma' l-attur;

F'dawn iċ-ċirkustanzi ma jidherx li hemm ebda haġa li tista' tikkwalifika bħala ingurjuż l-abbandun tal-konvenuta; u ana volta li ma hemm ebda raġuni serja li fuqha tista' tingħata s-separazzjoni, ma jidherx illi t-talba hija fondata;

Rat in-nota ta' l-appell ta' l-attur, li biha dan appella

mis-sentenza fuq imsemmija tal-Qorti tal-Magistrati ta' Ghawdex, ta' 1-4 ta' Marzu 1953;

Rat il-petizzjoni ta' l-attur appellent, li talab ir-revokata-sentenza fuq imsemmija tal-Qorti tal-Magistrati ta' Ghawdex, u l-laqgħa tat-talba tiegħu; bl-ispejjeż tat-żewġ istanzi;

*Omissis;*

*Ikkunsidrat;*

Illi mill-provi rriżulta li l-appellata telqet mid-dar ta' żewġha u hallietu fl-10 ta' Frar 1950, u wara sena u erba' xhur neqsin jumejn għamlet kontra żewġha, l-appellant, kawża ta' separazzjoni personali fit-8 ta' Gunju 1951, għar-raġuni ta' eċċessi, minacci, sevizji u ingurji gravi. Izda l-kawża tiffitha bl-ispejjeż b'sentenza tat-18 ta' Jannar 1952; u dina s-sentenza tiffirma l-lum kontra tagħha "res judicata", u timporta l-konstatazzjoni ġudizzjarja li da parti ta' l-appellant ma kienx hemm kontra l-appellata eċċessi, minacci u sevizji, u lanqas ingurji gravi. Meta l-appellata telqet mid-dar ta' l-appellant, dana, b'ittra ufficjali tal-20 ta' Frar 1950, interpellata lill-martu biex terġa' tmur miegħu; u billi dina ma marritlux, b'ittra ufficjali oħra tal-5 ta' April 1951, reġa' mill-ġdid interpellaha biex terġa' tmur miegħu, inkella tiffel id-dritt għall-manteniment. Izda lanqas fuq din l-interpellazzjoni ma marret lura miegħu; u allura, fid-19 ta' April 1951, huwa għamlilha kawża biex jiġi dikjarat li tiffel kull dritt ta' alimenti kontra tiegħu, peress li telqet mid-dar tiegħu bla ebda raġuni valida fil-liġi. B'sentenza tal-Qorti tal-Magistrati ta' Ghawdex tat-18 ta' Jannar 1952, l-appellant rebah dik il-kawża, u l-lum dik is-sentenza tiffirma ġudikat kontra l-appellata, u timporta li l-abbandun tagħha tad-dar konjugali ma kienx ġustifikat. Dawk iż-żewġ ġudikati, u l-konstatazzjoni tal-fatti li jimplikaw fil-konfront tal-partijiet, għandhom, u ma jistgħux ma jiġux, jiġu meħuda fil-konsiderazzjoni tal-Qorti bhala deċiżivi, għax għall-partijiet jagħmlu stat definitiv; u għalhekk, kuntrarjament għal dak li ppretendiet l-appellata fir-risposta għall-petizzjoni ta' l-appellant, dina l-Qorti ma tistax tidhol fil-meritu ta' dak li diġà ġie deċiż b'mod definitiv

u finali, u teżamina mill-ġdid jekk l-appellata kellhiex raġun jew le titbiegħed u toqgħod imbegħda minn żewġha;

**Ikkunsidrat;**

Illi, għall-finijiet ta' l-art. 48 tal-Kodiċi Ċivili, biex l-abbandun mingħajr raġuni tajba jagħti lok għas-separazzjoni, jehtieg li jkun dam għall-anqas għal sentejn, u għalhekk matul dawn is-sentejn irid ikun hemm dejjem l-assenza ta' raġuni tajba. Fil-każ in ezami, bejn l-10 ta' Frar 1950 u t-8 ta' Ġunju 1951, raġuni tajba ta' l-abbandun da parti ta' l-appellata ma kienx hemm; għax dik ir-raġuni giet eskluża bis-sentenza fuq imsemmija. Izda fit-8 ta' Ġunju 1951 l-appellata bdiet il-kawża tas-separazzjoni, u allura kisbet id-dritt mogħti mill-art. 54 tal-Kodiċi Ċivili, li titbiegħed mid-dar ta' żewġha sakemm iddum sejra l-kawża tas-separazzjoni; u ladarba dak huwa dritt li tagħtiha l-liġi inkondizzjonatament, sew meta tkun attriċi kemm meta tkun konvenuta, l-attriċi setgħet tagħmel użu minnu; u għalhekk għal dak il-perijodu l-abbandun kellu raġuni tajba, konsistenti fid-dritt li kienet tagħtiha l-liġi stess. Għaldaqstant sewwa qalet l-Ewwel Qorti, li dak il-perijodu ma jistax jiġi mehud in konsiderazzjoni għall-finijiet ta' l-art. 48 tal-Kodiċi Ċivili, lanqas wara li b'sentenza l-mara tilfet il-kawża minhabba li ma kellhiex raġuni tajba biex tinfired minn żewġha. U ladarba huwa hekk, peress li b'ittra uffiċjali tas-7 ta' Mejju 1952 l-appellata offriet li terġa' tmur ma' żewġha, jiġi li b'kollox l-appellata damej imbegħda bla raġuni tajba minn żewġha, sena sebġha xhur u għoxrin gurnata, u għalhekk anqas minn sentejn. Għaldaqstant mhux applikabili għall-każ l-art. 48 fuq imsemmi tal-Kodiċi Ċivili;

**Ikkunsidrat;**

Illi l-appellant ressaq ukoll bħala kawżali l-ingurji gravi u jsofni li l-abbandun għal żmien twil, għalkemm aqsar minn sentejn, bla raġuni tajba, huwa fih innifsu ingurja gravi, kif inhi wkoll ingurja gravi l-akkuża nfondata li mara għamlitlu meta pproponiet il-kawża tas-separazzjoni u allegat bħala kawżali l-eċċessi, is-sevizji, il-minaċċi u l-ingurji gravi.

**Ikkunsidrat;**

Illi l-abbandun u l-persistenza għal żmien twil fl-abban-



dun bla raġuni tajba, jikkostitwixxu ingurja gravi; għax, kif jgħid il-Baudry-Lacantinerie, "la persistenza e la continuità, in tal caso, sarebbero sufficienti a rivelare il carattere ingiurioso del fatto" (Delle Persone, Vol. IV, no. 47, p. 32). Fil-kat tal-partijiet, l-appellata telqet mid-dar bla raġuni tajba, irruftat u ppersistiet fir-rifjut li terġa' lura, għalkemm interpellata minn żewġha; u meta telqet mid-dar halliet warajha lill-uliedha, tnejn ta' sentejn u l-iehor ta' sena, fil-waqt li dawn kellhom bżonn ta' l-omm, u missierhom kien irid joh-roġ għax-xogħol, tant li l-appellant hass il-bżonn li jerġa' jibgħathom għandha. Lanqas fettċet li tirregolarizza l-pożizzjoni tagħha b'kawża ta' separazzjoni qabel ma l-appellant, wara li saba' jistenniha, ipproċeda kontra tagħha biex jigi dikjarat li tilfet il-jedd għall-alimenti; u fettċet biss li toffri li tmur ma' żewġha meta rat li tilfet il-kawża tas-separazzjoni u l-kawża fejn giet dikjarata li tilfet id-dritt għall-manteniment; u offriet li terġa' tmur ma' żewġha wara li żewġha rrofta t-talba tagħha li għamlitlu permezz ta' l-avukat biex jagħmel separazzjoni konsenswali, u b'hekk uriet li ma tridx taf bih. Għaldaqstant ma jistax jingħad li dak l-abbandun ma kellux karattru gravement ingurjuż. U dik l-ingurja kompliet taggrava ruħha bl-akkużi li l-appellata għamlet u giebet il-quddiem kontra żewġha bħala kawżali tat-talba tagħha tas-separazzjoni, meta wiehej jikkunsidra li, skond sentenza li għaddiet "res judicata", daww l-akkużi rriżultaw mhux veri (X, pag. 49);

Ikkunsidrat;

Illi mill-provi rriżulta wkoll li anki qabel ma l-appellata abbandunat lill-żewġha, l-imġieba tagħha lanqas kienet korretta; għax irriżulta li persistentement kienet tirrofta lill-żewġha d-debitu konjugali kapricċjożament, għax ma kienx ikollha aptit; u dana jikkostitwixxi ingurja gravi wkoll, kif gie deciż f'hafta sentenzi tal-Qrati Franciżi citati mill-Baudry-Lacantinerie (ibid. no. 48 u 1). Meta tikkunsidra l-abbandun u r-rifjut tad-debitu konjugali, jidher ċar li l-imġieba ta' l-appellata kienet in-negazzjoni taż-żwieġ b'ingurja gravi kontinwa; u għalhekk it-talba ta' l-appellant għas-separazzjoni personali hija fondata, kif ukoll għall-effetti mitluba;

Għal dawn is-raġunijiet il-Qorti tilqa' l-appell tal-konvenut, tirrevoka s-sentenza appellata, u tilqa' it-talbiet ta' l-attur appellant; bl-ispejjeż taż-żewġ istanzi kontra l-konvenuta appellata; u tordna li l-kura tat-tfal tiġi fdata lill-attur appellant; salv lill-konvenuta appellata d-dritt ta' l-oġġezzjoni libera lejha.

---